

కథాకళినృత్యం చూచినదగ్గర్నించీ కంటికి కునుకు
 రాదు. దానితోడూ రాత్రి సశేషంగా వొదిలిన వాదన
 వల్లీ ఎత్తుకున్నాడు మాశంకరం. నానూ వాడికి అక్కడే
 వొస్తుంది పేచీ : ఆడది శ్రుతిపెట్ట బిగించి సిద్ధంగా
 వుంచిన వీణలాంటిదట; నేర్పుగా వేళ్ళతో మీటితే
 చాలు, మన ఇష్టమొచ్చిన పలుకు పలుకు తుండటా.

“ప్రతి ఆడదీ అంతేనా?” అంటాన్నేను.

“తప్పకండా”


“మరి వొక్కొక్కసారి శతవిధాల ప్రయత్నం
 చేసికూడా కలిసిరాక పోతానికి కారణం?”

“నీ మొహంలావుంది. ఎప్పుడు, ఏసమయంలో,
 ఏపతకంవెయ్యాలో ఆపతకం వేస్తే చెట్టుదిగని ఆడది
 ఉంటుందిటోయ్ చెవలనాగమ్మ?”

దానితోటి నోరుమూసుకున్నాను.

ఒక్కొక్కహాడికి తను వెలిగించిన దీపాలన్నిటినీ
 గురించి వెళ్ళబోసుకునేందుకు ఏ సన్నాసిరాముణ్ణో
 పట్టుకుని కసిదీర్చుకుంటేనేగాని స్తిమితంగా వుండదు;
 మాశంకరం గాడికినేను దొరికాను—

రాత్రినించీ ఒక్కటే ధ్యాస. వాడు చెప్పేవన్నీ



అక్షరాలా జరిగే వుంటాయా? అవన్నీ కల్పనకింద
కొట్టెయ్యడానికి మాత్రం వీలా? ఎత్తుగడలోనూ,
ముగింపులోనూ, సందర్భ శుద్ధి చెడకండా, మాటకి
మాటా అతికేటట్టు, ఎంతరంజుగా కథనడిపిస్తాడు!

ఇంతకీ వాడు పాపం తనత్వ ప్రికోసమెదో డబ్బా
వాయింతు కుంటాడేగాని, నారక్తంలో పాతుకుపోయిన
పునాదుల్ని కదిలిస్తోన్న సంగతి గమనింశుడు. ఎన్నాళ్ళ
నించో నామనస్సులో జాగర్తగా పోషించు కుంటూ
వొచ్చిన నియామకాలమీద అప్రయత్నంగా బాంబులు
వొడులుతూవున్న సంగతి తెలియకు పాపం వాడికి.

కొంచెంగా తగ్గించి ఉంచినలాంతరు పూర్తిగా
ఆరిపేసి, రగ్గులో తలదూర్చి, రహస్యాలోచనలు ప్రారం
భించాను. నేనసలు చాలాబుద్ధిమంతుణ్ణి. అందరి అభి
ప్రాయమూఅదే. ఆమంచి తనానికిగల కారణాలన్నీ ఇప్పు
డిప్పుడు తెలిసివొస్తున్నట్టనిపించింది. ధైర్యం చెయ్యక
పోవడమూ, ప్రతిష్ట పోతుందేమోనని పీకులాటా, రంగం
లోకి దిగకముందే రాగల అపాయాలని వందపెట్టి
గుణకారించుకుని, నాకునేనే లోలోపల ఉసిగొల్పు
కోవడమూ, ఒక్కొక్క అపాయానికి మళ్ళీ పదేసి ఉపా

యాలవొప్పున కావాలని వెతుక్కోవడమూ - ఒకటా ?
 ఒకప్పుడు తెమిలి చచ్చిందా ఆలోచన ?

ఇంతకీ, తెగించాలి —

గణపతి నవరాత్రులికి హరికథలు మంచిరదీగా
 నడుస్తున్నాయి. వెడదామని బుద్ధిపుట్టింది. హరికథల
 మీద భక్తి సన్నగిల్లిచాలా కాలమయింది. అయితే,
 అధార్తుగా ఇప్పుడు సరదా పుట్టుకురావడానికి • కారణం
 లేకపోలేదు. మావాడు ఒకటిరెండు సార్లు చెప్పినట్లు
 జ్ఞాపకం. గుళ్ళవీధిలో వేణుగోపాలస్వామి కోవెలలోకి
 లక్ష్మణాచార్లు వెళ్ళాం జోరుగా వస్తోవుంటుందని విని
 కిడి. వొచ్చి చక్కాపోదుట; పక్కచూపులతోటి ఏ
 అదృష్టవంతుడికో ఉచ్చులుపోసి మరీ వెడుతుందిట.
 లక్ష్మణాచార్లు వెళ్ళామంటే ఊళ్ళో పుకారున్నమాట
 నిజం.

అక్కలేనన్నిచోట్ల హరికథలు జరుగుతోంటే,
 వేణుగోపాలస్వామి కోవెలలోకే ఈడిచికెళ్ళాయికాళ్లు.
 టైము తెలియక పెందరాళే వెళ్ళాను గావును, ముందు
 సీటే పీలైనచోట దొరికింది.

ఆడంగులవైపు కలకలం జాస్తీగావుంది. అప్రయ
 త్నంగా నాకళ్లు అటు వెతుక్కున్నాయి. ఆ స్తంభం

వెనక ఎవరామె ? పరకాయించి చూచాను. తొణకని
 సౌందర్యం ! ముట్టుకుంటే మరక పడుతుందా అన్నట్టుంది
 మెడచుట్టూ. చాలామందిచూపులు ఆవిడమీదనే
 వున్నాయి. మొహాన్ని తిరుచూరంబొట్టు చిరుచెమటకీ
 గావును కరిగిపోతోంది. లక్ష్మణాచారు పెళ్ళాం కాదు
 గదా—చూచాయగా అనుమానం తగిలింది.

శంకరంగాడు డచ్చీలుకొట్టినా, అందులో కొంత
 నిజంకూడా సకృతుగా మిళాయిస్తుంటాడు. నిజమెంతో
 అబద్ధమెంతో తేలకండా వుంచాలంటే అంతకంటే మంచి
 పద్ధతి లేదుగా! ఎందుకూ నావంక అలా పులుకూ
 పులుకూ చూస్తుంది ? నేను మాటిమాటికీ చూస్తున్న
 సంగతి గమనించిందా ? నాదగ్గర ఏమాకర్షణ వున్న
 దని ? ఒక్కొక్కకంటికి ఒక్కొక్క అందం రుచిస్తుం
 దేమో - రక్తంలో చిన్న చిన్న కెరటాలు లేస్తున్నాయి.

ఉన్నట్టుండి నాకళ్ళల్లోకి తఱుక్కున చూచి,
 గిరుక్కున లేచింది, వెళ్ళిపోతానికి. హరికథ ఇంకా
 సగంకాలేదు. ఆచూపులో ఎన్ని అర్థాలు మెరిశాయో
 ఎన్నిప్రేమలేఖలు బిలబిల లాడాయో చెప్పలేను.

నన్నుకూడా లేచి రమ్మనమని సిగ్నలా ? ఆవిడ

అటూ నేనటూ లేస్తే, చూచినవాళ్ళు ఈలలుతీస్తూ రేమో-
మల్చి ఆలోచనలో పడ్డాను.

ఈపాటి కప్పడే కోవెలగుమ్మందాటి బయటికి
వెళ్ళిపోయి వుంటుంది. తరుణమంటే ముహూర్తం
లాంటిది. మరుక్షణంలో పరిస్థితులు తారుమారై
పోతాయి. తెగించి ఒక్కసారిలేచాను. నాపిచ్చిగాని,
ఎంతమంది లేచిపోవడంలేదు? అందరూ ఆ పిల్లకోసమే
లేచారని కూచున్న వాళ్ళంతా అనుకోబోతారా?

గుమ్మందాటి బయటికి వెళ్ళి పోతూంటే, లోపలి
కొస్తూ ఒకాయన 'కథ ఏమిటండీ?' అని ప్రశ్న
చచ్చాను - అసలుకథ ఏమిటో అవగాహన కాలేదప్ప
టికి - ఆ ప్రపంచంలో ఉంటేగా!

కొంచెం తాపీగా నడిచిపోతూండా అమ్మాయి.
గంగిగోవులా, కూడా పడ్డాను. ఒకటి రెండుసార్లు వెనక్కి
తిరిగి చూచింది. నేను వస్తున్నానో లేదోనని నిర్ధారణ
చేసుకోడానికా? నేను వెనకాల నడస్తోన్న సంగతి గమ
నించింది గావును, తొందరగా అడుగువేస్తోంది. అదే
మిటి? నన్ను తప్పించుకుని వెళ్ళిపోవాలనా? ఇహ నే
నెలాగూ కుక్కలా వెంటపడ్డానుకదా అనిధీమా?

పమిటకొంగు ముందుకి లాక్కుంటూ పతివ్రతలా



నడిచి వెళ్ళిపోతోంది. ఆమెనీడ నాపక్కనే, నన్ను రాసుకుంటూ, గంభీరంగా ముందుకి జరుగుతోంది. కడులుతున్న ఆఅండం ఎలక్ట్రిక్ లైట్ వెలుతురులో చింది పోతోన్నట్టుంది. వొదులు వొదులుగా వేసినజడ బయ్యారంగా ఊగిసలాడుతూ, కమ్మని దననం వాసనలు తోవకటూ ఇటూ సమానంగా పంచిపెట్టు కుంటోంది.

ఆవీధిలో జనమంతగా మసలడంలేదు. అది ఏ పేటలో ఏవీధో గుర్తులేదు. చల్లగా పలకరిస్తేనో? ఏమని పలకరించడం? మీ ఇల్లెక్కడని ముక్తసరిగా అడిగి ఊరుకుంటే? ఛా! కూడావెడితే ఇల్లెక్కోన్నో తెలియనే తెలుస్తుందాయిరి.

ఇలాగే బెల్లిస్తూ ఇంటివరకూ తీసికెళ్ళి మొగుడుతో చెప్పి గలభాచెయ్యదుగదా? ఎవరికినప్పం? తనేగా అల్లరిపడేది? తెలియదా యేం?

ఆలోచనలకి అంతరాయం కలిగింది. గేటు తెరుచుకుని ఓచిన్ని బంగళాలాంటి ఇంటాకి వెళ్ళిపోతోంది. వెళ్ళిపోయేది గేటు వేసుకోవాలా? తెరిచే వుంచేసింది కావాలని. ఎవరికోసమో? వాళ్ళ ఆయన లోపల ఉన్నాడేమో? ఏమిటా మొండి ధైర్యం?—లేనిపోని భయాలు చూపుతూ మనస్సు వెనకాడుతోంది.

ఇంతకంటే ఆహ్వానం వేరే కావాలా? అనుమానాలన్నీ భద్రంగా లోపల మణిచిపెట్టి ఇంట్లోకి జొరబడ్డాను.

వెన్నెట్లో నైట్ క్వీన్ మొక్కలక్కని సంచుని పస్తాయించాను.

“ఇప్పుడేవస్తా—డ్రస్సుమార్చుకుని” అని చెవిలో ఊది, లేడిపిల్లలా చెంగున ఇంట్లోకి దూకింది. అనుకోలేకు.

సన్నజాజి పువ్వులవాసన గుప్పుమంది. లేత వెన్నెలజల్లు కొబ్బరిచెట్ల చిక్కని నీలినీడలలో అలుముకు పోతోంది. చిమ్ముకుంటూ లోపలికి నడిచి వెతుతున్నాను. ఆ మసక చీకట్లో, కనపడకండా వెనకాలే వొచ్చి మెత్తగా భుజాలమీద ఒత్తు కుంటుందేమో — రక్తంలో రైళ్ళు పరిగెడు తున్నాయి—

లక్ష్మణాచార్లు ఇంతడబ్బున్నవాడా? చుట్టూ పువ్వులతోటా, చక్కనిఇల్లా, ఎలక్ట్రిసిటీ, ఏమో, షాపుకారు గుమాస్తాచేసి మేడలుకట్టిన వాళ్లున్నారు — అయినా, ఇల్లాలింత చక్కనిదైతే, ఇంటికి ఈమాత్రం నాజూకు అమరడం ఏలెక్కా?

ఖర్మంకాలి ఇది ఏసాని కొంపెనా కాదుగదా?

ఇందాకటినించీ నన్ను పట్టుకుని వేళ్లాడుతున్న సందేహా
 లన్నీ సళ్ళిపోయి, ఈ అనుమానం మాత్రం గుదిబండలా
 పట్టుకుంది. గదిలో అడుగు పెట్టి చూస్తున్న గదా, సోఫాలు,
 పువ్వుల గుడ్డ తెరలు, ప్యారీస్ ఫోటోలు — ఓచిన్ని మేజా
 బల్లమీద పరిచిన అల్లిక రుమాలు మీద “ప్రేమమయిపుష్పా
 నికి ముక్కులతో —” కొంపమునిగింది — బంతిపువ్వు బంతి
 పువ్వు అంటారు, ఆ బోగంది గావునిది !

అప్పుడిహా నేమిటి చెయ్యడం? ఎందుకొచ్చిన
 కుమ్మరం? బైటికుడాయిస్తే — చడిచప్పుడూ గాకండా?
 ఛా! అప్రతిష్ట!! మగతనం లేదను కుంటుందేమో.

మొహాన్ని తిరుచూర్ణం బొట్టూ, కాళ్ళకి చిక్కని
 పసుపూ, కచ్చాపోసి కట్టిన చీరా, జడమీదనించీ ఓరగా
 తీసిన పమిటకొంగూ, — సానిలక్షణ మొక్కటి అవుసిం
 చదే! అర్థం కావబంలేను. ఇదో వేషమా?

ఇందాకటినించీ ఇన్నివగలూ చూపి లాక్కొస్తా
 బ్యాంకురోడ్డు బోగంపిల్ల అన్నమాట. కళ్ళకి పొరలు
 విడినట్టవిపించిది. కలలన్నీ కరిగి పోతున్నాయి. కారణం
 బోధపడదు.

బోగందని తెలియగానే, రక్తం చల్లబడి, శృం
 గారం ఇంత చచ్చిపోయిందేమో! మీద అలా చెయ్యి

వెయ్యనిస్తే చాలుననిపించే ఆ బుగ్గలనునుపూ, యవ్వన
 జ్వాలని పై కెగజిమ్ముకుంటున్న రొమ్మా, నన్నని చీర
 పొరలలోనించీ బైటికి తొంగిచూసే తొడలచిక్కని
 మెరుగూ, ఒక తేమిటి, ఇందాకటినించీ నావి నావని పడ్డ
 బులపాటమంతా ఏమయింది? ఆబుగ్గలేగా, ఆపెదిమలేగా,
 ఆలావణ్యమేగా - ఒక్కక్షణ మూరుకుంటే, వొళ్ళో
 కొచ్చి పాలబోతుంటే మనస్సుపెడ మొహంపెట్టి మొరా
 యిస్తుం దేమిటి?

ఎంత రెచ్చ గొట్టుకున్నా, రక్తంలోనిలిచిన పూల
 నావలన్నీ తెరచాపలు దింపుకుని ముడుచుకూచు
 న్నాయి.

లోపల ఏమిటి చేస్తోంది?

నన్ను మోహించి, లాలించి, అంతమందిలో
 నన్ను ప్రత్యేకించి, తనచూపులతో నన్ను కట్టేసి, ఇంత
 దూరం లాక్కొచ్చిన గంధర్వకన్య ఎవరా అని మురి
 శాను. ఇంతాచేసి బోగంపిల్ల - నాలుగుడబ్బులు వొడు
 క్కుందామని లాక్కొచ్చింది - ఒహాకొత్తకాతా వోపె
 నయిందనుకుంటోందో ఏమో! ఆ వేళకి నేనుగాకపోతే
 తలమాసిన వాడెవడో మరొహణ్ణి లాక్కొస్తుంది.

దీనికని ఇంత విరహమెందుకూ? రహస్యంగా

పనిగట్టుకుని కూడా పడట మెందుకూ ? అనవసరంగా ఆవీధినించి ఈవీధికిగుంపెడు రొమాన్సు మోసుకొచ్చానే? మలివేసుకోనా ?

నరాలు ఏడుస్తున్నాయి. లక్ష్మణాచార్లు పెళ్ళాం కాగూడదూ? కాదని ఆఖరికి తెలిసినా బావుండేదే. నిజంగా ఈవివాహసంస్థ ఎత్తేస్తే, అందరూ చేతి కందు బాటులో ఉంటూంటే, ఆడదాని మీద వ్యామోహ మంటూ ఉంటుందా ?

నాకదే పట్టుకుంట; సినీమా ఎడ్యర్ టైజు మెంటు బండిలా నడిచివచ్చింది; గంగులు చూచి, గుంటవెధ వాయిలా కూడాపడ్డాను. అంతే. నా తెలివి తెల్లవారితే, ఎంతచెడ్డా, కులస్త్రీ ఎవర్తేనా, ఇంత విచ్చలవిడిగా, ఇంత బహిరంగంగా—

అయినా, దీనితోటి ఇప్పుడేమిటి ? పర్సులో నాలుగు డబ్బులున్నప్పుడు, నోటీసులేకండా వచ్చి, సరుకు బేరంచేసి కొలిపించుకున్నట్టు, ఎన్నిరాత్రుల అనుభవం కావాలో అన్ని ఆయిదు రూపాయలనోట్లు పారేసి, సావకాశంగా జేబులో వేసుకుని పోవచ్చునే - నామొట్టమొదటి యవ్వనపు పొంగు, ఈసైదుకాలవలో, ఈచెత్తకాయితాల బుట్టలో, విరజిమ్ముకోనా?

బట్టవిప్పి బట్టకడుతోంది గావును లోపల — ఆ దండల పుష్టి, తొడలబలుపూ, భుజాలవొంపూ, పిరుగుల గుండ్రతా, ఛాయగా, లీలగా, గుడ్డతెరమీద నగ్నంగా అవుపిస్తున్నాయి; 'హీనా' అత్తరువాసన మాటిమాటికీ ఉండిపోమ్మని బలవంత పెడుతోంది; ఏమిచెయ్యను ?

ఇంకొక గడియలో వొచ్చేస్తుంది. ఏదోవొకటి తేల్చుకోకపోతే ఎలా ? పరిస్థితులు ఏదో వొకటి బలవంతపెట్టి నిర్నయించేదాకా గుంజాటనలోపడి కొట్టుకుని, ఆతరవాత చచ్చినట్టు ఏదోవొకటి చెయ్యడం మామూలేగా నాకు. ఇప్పుడూఅంతే జరుగుతుందా ?

గప్పున లేచాను — ఒక్కటే గంతు — గదిలోనించి బెటికీ — గేట్లోనించి వీధిలోకి — ఏమనుకుందో పాపం?

ఏ రాసలీల నెమరుకి తెచ్చుకుంటున్నాడో, తలుపు కొట్టగానే తీశాడు మావాడు.

“తిపాసిలా తిరుగు — చనువా, సంధ్యా?”

చివాట్లు పెట్టడం కూడాను — తను మడిగట్టు కున్నట్టు దీపం ఆరిపేసి, ముసుగు పెట్టుకుని, చీకట్లో చెప్పాను జరిగిందంతా. ఆదెబ్బతో నిదరతేలి పోయింది వాడికి.

“మరివెనక వోసారి లక్ష్మణాచార్లు పెళ్లామనీ,



కోవెలనీ చెప్పుకుంటూ వొచ్చావు - జ్ఞాపకముందీ ?”

‘వాళ్ళీ పూరు వైదిలి పెట్టి రెండు మూడు నెలలయింది.’
ఏడిశినట్టేవుంది.

“ఒకసారి నాకూ ఈ అనుభవమయిందో రేయ్” -
ప్రారంభించాడు. “వెనక ఇలాగే అయ్యంగారి పిల్ల అను
కుని దీనికూడా పడ్డాను.”

“మరి తెలిసిం తరువాత ?”

“అంతా అయిం తరవాతగాని తెలియలే”

“అదృష్టవంతుడవురా”

“చాలా సరదా అయిన మనిషి లే!—”

ఎండుకు వొడిలేసి వొచ్చేశానా అనిపిస్తోంది. ఏడి
పిస్తున్నాడు వీడు.

“అవునుగాని, ఆవేషమేమిటి? పచ్చిబోగంది,
సిసలైన శ్రీ వెష్టవిలాగ—”

“అదో పదతిలే, కొత్తపిట్టల్ని ఆకర్షించడానికే”

“అంటే?”

“పరాయి ఆడది మనమీద కన్ను వేళిందంటే
పుట్టుకొచ్చే మోహం, బోగంది కావిలించు కుంటే
మటుకు వైస్తుందిత్రా? ఆరహాస్యం కనిపెట్టిందది.”

“అన్నట్టు నీమాట”—

“తెలిసిం తరవాత మాత్రం ఊరుకున్నానా?”

“మరి?”

“తెలియనట్టే నటించి తెల్లవారగట్ట చెప్పకండా చ్చేశా.”

“ఊరుకుందీ?”

“జేబు తడివిచూచుకుందిలే. కనిపెడుతూనే న్నా.”

“ఏమన్నా ముట్టించా?”

“బెడ్డలు”

“ఊగం కుదిరింది”

“.....”

“అదిబోగందని తెలిసిం తరవాత మనస్సు విరిగి లేదుట్రా?”

“చెబతా వినోరేయ్ - సైదుకాలవ లో తోందనివెన్నెలనిచూచి అసయ్యించుకుంటావుట్రా? అవచూడూ ఎన్నిపూళ్ళ మీదుగా వొస్తుందోను; అవు నీళ్లేగాని స్నానానికి పనికిరావాయే?”

“చాలే కవిత్వం”

“నాదారి కొస్తావులే ముందుముందు. అయినా, ప్రథమం గనక...”

“అయితే ?”

“దిక్కుమాలిన తర్కంలో పడ్డావు.”

“అంతే నంటావా ?”

“ఇహ రగడదేరతావులే. ఫరవా లేదు, పడుకో.”

 మొదటిసారి 